



Kerala Catholic Bishops' Council (KCBC)

Secretariat, Pastoral Orientation Centre, P.B.No.2251, Palarivattom, Kochi-682025, Kerala, India
Tel: +91-484-2805722, 2805815, Fax: +91-484-2806214
E-mail : deputysecretarykcbc@gmail.com, www.kcbcsite.com

Ref: 2999/K-5/KCBC/OL/DS

11.01.2017

അഭിവന്ദ്യ പിതാക്കന്മാരേ, പ്രിയസഹോദരീസഹോദരന്മാരേ,

ക്രിസ്തുവിന്റെ പെസഹാ ആചരണ ശുശ്രൂഷയെ ചിത്രീകരിക്കുന്ന പെയിന്റിങ്ങ് വികലമായി അനുകരിച്ചുകൊണ്ട് ഭാഷാപോഷിണി മാസികയുടെ ഡിസംബർ ലക്കത്തിൽ പ്രസിദ്ധീകരിച്ച ചിത്രീകരണം സഭയ്ക്കുള്ളിലും സമൂഹത്തിലും ഉളവാക്കിയ അസ്വസ്ഥതകൾ ഏവർക്കും അറിവുള്ളതാണല്ലോ. ക്രിസ്ത്യാനികളുടെ മതബോധത്തെയും വികാരത്തെയും വ്രണപ്പെടുത്തിയ പ്രസ്തുത സംഭവം പലവിധ പ്രതിഷേധങ്ങൾക്കും കാരണമായി.

തങ്ങൾക്കു പറ്റിയ വീഴ്ച തിരിച്ചറിഞ്ഞ മലയാള മനോരമ, പ്രതിഷേധാർഹമായ പെയിന്റിങ്ങ് പിൻവലിച്ച് വേദം രേഖപ്പെടുത്തുകയും പത്രത്തിലൂടെ മാപ്പുചോദിക്കുകയും ചെയ്തു. കൂടാതെ കേരളത്തിലെ വ്യക്തിഗതസഭകളുടെ തലവന്മാരായ പിതാക്കന്മാരുമായി ബന്ധപ്പെട്ട് സാഹചര്യങ്ങൾ വിശദീകരിക്കുകയുമുണ്ടായി.

ഭാഷാപോഷിണി പ്രസിദ്ധീകരിച്ച അന്ത്യഅത്താഴവിരുന്നിന്റെ വികല ചിത്രീകരണത്തിൽ സഭയ്ക്കുള്ള വേദനയും പ്രതിഷേധവും കെസിബിസി മനോരമയെ രേഖാമൂലം അറിയിച്ചിരുന്നു. കെസിബിസി മുന്നോട്ടുവച്ച നിർദ്ദേശപ്രകാരം 2017 ജനുവരി 10-ന് പിന്ദ്രിയിൽവെച്ച് മനോരമ പ്രസിദ്ധീകരണങ്ങളുടെ മുഖ്യചുമതലക്കാരും കെസിബിസി ഭാരവാഹികളുമായി നടന്ന ചർച്ചയിൽ കുറെക്കാലമായി മനോരമ അനുവർത്തിച്ചുപോരുന്ന സഭാവിരുദ്ധനയങ്ങളോടുള്ള കെസിബിസിയുടെ വിയോജിപ്പ് രേഖപ്പെടുത്തുകയും സഭയുടെ ശക്തമായ പ്രതിഷേധവും വേദനയും അവരെ അറിയിക്കുകയും ഇക്കാര്യത്തിൽ പുനഃപരിശോധനയ്ക്കും തിരുത്തൽനടപടികൾക്കും മനോരമ തയ്യാറാകണമെന്ന് ആവശ്യപ്പെടുകയും ചെയ്തു.

ആർട്ടിസ്റ്റുകളുടെ ന്യായമായ ആവിഷ്കാര സ്വാതന്ത്ര്യത്തെ കത്തോലിക്കാസഭ മാനിക്കുന്നുവെന്നും എന്നാൽ കാലങ്ങളായി മനോരമയിൽ ജനങ്ങളർപ്പിച്ചിട്ടുള്ള വിശ്വാസത്തിനും പ്രതീക്ഷയ്ക്കും നിരക്കാത്ത പ്രവൃത്തി ഭാഷാപോഷിണിയിലൂടെ ഉണ്ടായത് അങ്ങേയറ്റം നിരാശാജനകമാണെന്നും അവരെ അറിയിച്ചു.

ഭാഷാപോഷിണി മാസികയിൽ സംഭവിച്ചത് വലിയ വീഴ്ചയായിരുന്നുവെന്നും അതിൽ അങ്ങേയറ്റം ഖേദമുണ്ടെന്നും ഇത്തരം പിഴവുകൾ മേലിൽ മനോരമ പ്രസിദ്ധീകരണങ്ങളിൽ ഉണ്ടാകാതിരിക്കാൻ ജാഗ്രത പുലർത്തുന്നതാണെന്നും അവർ ഉറപ്പു നല്കി. ഗൗരവതരമായ ഈ തെറ്റ് പത്രസ്ഥാപനത്തിലെ ചുമതലപ്പെട്ടവരുടെ മനഃപൂർവമായ വീഴ്ചയായിരുന്നില്ലെന്നും, ബഹുസ്വര സമൂഹത്തിലെ എല്ലാ വിഭാഗം ജനങ്ങളെയും വിശ്വാസത്തിലെടുക്കാനും എല്ലാവരുടെയും താല്പര്യങ്ങൾ സംരക്ഷിക്കാനുമുള്ള പരി

PRESIDENT
MOST REV. DR. SOOSA PAKIAM
Archbishop of Trivandrum,
Archbishop's House,
Vellayambalam, Kavidiar P.O,
Trivandrum 695 003,
Ph: 0471 2724001, 2724002, Fax: 0471 2725001
E-mail: archbishop@archtm.in

VICE-PRESIDENT
DR. YOOHANON MAR CHRYSOSTOM
Bishop of pathanamthitta
Santhome Catholic Bishop's House
St. Peter's Junction
Pathanamthitta - 689 645
Ph: 0468-2223100, Fax: 0468-2223100
Email: bpdiopta@gmail.com

SECRETARY GENERAL
MAR MATHEW MOOLAKKATT
Archbishop of Kottayam
Catholic Archbishop's House,
P.B. No. 71, Kottayam 686 001.
Ph: 0481 2563527, 2563812, Fax: 0481 2563327
E-mail: marmosb@yahoo.com

DEPUTY SECRETARY GENERAL
FR. VARGHESE VALLIKKATT
Pastoral Orientation Centre
P.B. No. 2251, Kochi-682 025
Tel: +91-484-2805722, 2805815,
Fax: 2806214
E-mail: vallikkatt@gmail.com

ശ്രമത്തിലുണ്ടാകുന്ന മനുപൂർവ്വമല്ലാത്ത വീഴ്ചകൾ സഭ മനസ്സിലാക്കണമെന്നും ഇക്കാര്യത്തിൽ സഭാ വിരുദ്ധത ദർശിക്കരുതെന്നും അവർ അഭ്യർത്ഥിച്ചു.

2017 ജനുവരി 11-ന് മനോരമയുടെ എല്ലാ യൂണിറ്റുകളിലെയും എഡിറ്റോറിയൽ വിഭാഗത്തിന്റെ മീറ്റിങ്ങ് കോട്ടയത്ത് ചേരുന്നതാണെന്നും പ്രസ്തുത മീറ്റിങ്ങിൽ എഡിറ്റോറിയൽ വിഭാഗം പുലർത്തേണ്ട ജാഗ്രത സംബന്ധിച്ച വ്യക്തമായ നിർദ്ദേശങ്ങൾ നൽകുന്നതാണെന്നും അവർ ഉറപ്പു നൽകി.

കത്തോലിക്കാസഭയുമായി തുറന്ന സമീപനവും ആശയവിനിമയവുമാണ് തങ്ങൾ പ്രതീക്ഷിക്കുന്നതെന്നും, ക്രിസ്തീയ മൂല്യങ്ങളും സന്ദേശവും ജനങ്ങളിലെത്തിക്കാൻ മനോരമ പ്രതിജ്ഞാബദ്ധമാണെന്നും അവർ വ്യക്തമാക്കുകയും സഭയുടെ മാർഗനിർദ്ദേശങ്ങളും സഹകരണവും പിന്തുണയും തുടർന്നും ഉണ്ടാകണമെന്ന് അവർ അഭ്യർത്ഥിക്കുകയും ചെയ്തു.

ഈ പശ്ചാത്തലത്തിൽ ക്രൈസ്തവോചിതമാംവിധം അനുരഞ്ജനത്തിന്റെ അരുപിയിൽ പൊതുനന്മയ്ക്കു ശുശ്രൂഷചെയ്യുന്നതിൽ തുടർന്നും സഹകരണബുദ്ധിയോടുകൂടി മുമ്പോട്ടുപോകാൻ കഴിയുമെന്ന് പ്രത്യാശിക്കുന്നു. കൂടുതൽ മെച്ചപ്പെട്ട ക്രൈസ്തവസാക്ഷ്യം സമൂഹത്തിനു നൽകാൻ ഇത്തരം വീഴ്ചകളുടെ തിരുത്തൽ കാരണമാകുമെന്നു കരുതുന്നു. എല്ലാ മതവിശ്വാസങ്ങളോടും മതപ്രതീകങ്ങളോടുംമുള്ള ബഹുമാനവും ആദരവും സമൂഹത്തിൽ പുലരുന്നതിനും മതങ്ങളുടെയും മതപ്രതീകങ്ങളുടെയും ദുരുപയോഗവും അശുദ്ധമാക്കലും തടയുന്നതിനും പരസ്പരം മനസ്സിലാക്കി ഒത്തൊരുമിച്ചുള്ള നമ്മുടെ പരിശ്രമങ്ങൾ സഹായിക്കുമെന്ന് പ്രതീക്ഷിക്കുന്നു.

ഏവർക്കും നന്മയുണ്ടാകട്ടെ എന്ന പ്രാർത്ഥനയോടെ,

ആർച്ചുബിഷപ്പ് എം. സുസപാക്യം
പ്രസിഡന്റ്, കെസിബിസി

ബിഷപ്പ് യൂഹാനോൻ മാർ ക്രിസോസ്റ്റം
വൈസ് പ്രസിഡന്റ്, കെസിബിസി

ആർച്ചുബിഷപ്പ് മാർ മാത്യു മൂലക്കാട്ട്
സെക്രട്ടറി ജനറൽ, കെസിബിസി

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025